

Lim-chiah e oe-seng kap eng-iong
3 thiann-hong e chiah-sit

Thiàⁿ-hong ê chiáh-sit

Gùì-hiám In-sò

Chiáh siuⁿ chē kâⁿ *phulin* sêng-hun koân ê mih, ē chè-chō khah-che ê jiō-sng. *Phulin* sêng-hun koân ê chiáh-mih pau-koat ū khak ê chúí-sán kap lōe-chōng, chhin-chhiūⁿ koaⁿ, io-chí kap náu. Bín-tāu, Hô-lân-tāu kap but-á-hí *phulin* ê hām-liōng mā-sī chin koân.

Chiú lim kòe-liōng, ē kan-jiáu sin-thé pài-sià jiō-sng, hō hoeh lái ê jiō-sng chí-sò khah koân.

Seng-oáh khoân-kéng--nih nā-sī iân siuⁿ-chē mā ē tì-sú thé-lái jiō-sng chhèng-koân.

Siuⁿ tōa-khor mā sio-kang.

Ū kóa-á iòh-á mā ē.

Lī-jiō-che ē kan-jiáu io-chí pài-sià jiō-sng hō hoeh-lái ê jiō-sng chhèng-koân. Lī-jiō-che sī beh hō ko-hoeh-ap kap sim-chōng-pēⁿ ê hoân-chiá tī-liâu iōng--ê.

Kî-thaⁿ ê iòh-bút, chhin-chhiūⁿ tī-liâu *Parkinson* ê to-pa, chúí-iōng-sng lūi, chhin-chhiūⁿ *asupilin*, lóng ē cheng-ka hoeh lái-bīn ê jiō-sng.

Sú-iōng sái-khor mài-sín (*Cyclosporine*) ê hoân-chiá mā-sī. Sái-khor mài-sín sī khi-koan í-sit ê hoân-chiá ū-hông pài-thiat hoán-èng ê iòh-bút.

Ū-hông Thiàⁿ-hong

Ī-hông kap tī-liâu kāng-khoán iàu-kín.

Ē-bīn ū gō-ê ĩ-hông thiàⁿ-hong ê phiat-pō.

1. Ke lim chúí-hun (tê-thng).

Che tui jiō-sng ê pài-sià kap hông-chí jiō-sng chek-chū ū pang-chān.

2. Khò chiáh chió kap kut-lák ūn-tōng lái kiám-khin thé-tāng.

Thé-tāng kiám-khin sok-tō nā siuⁿ-kín, thiàⁿ-hong ē ok-hòa. Ài ū i-seng kàm-tok.

3. Pī-bián chiáh koân *phu-lin* ê sit-bút, chhin-chhiūⁿ ū khak ê hái-sán, hā-súi-thng kap pak-lái ê mih-kiāⁿ.

4. Chiú m̄-thang lim kòe-liōng.

5. Hók-iòh kàng-kē lí hoeh-lái jiō-sng ê chí-sò.